


TNPSC துளிகள்

- ❖ ஆசிய வளர்ச்சி வங்கியும், இந்திய அரசும் இமாச்சலப் பிரதேசத்தில் தொழில்நுட்ப மற்றும் திறனறிவுக் கல்வி அளிக்கும் பயிற்சி நிலையங்கள் மற்றும் அதற்கான சுற்றுச்சூழலைப் புதுமைப்படுத்தி மேம்படுத்திட 80 மில்லியன் அமெரிக்க டாலர் அளவிற்கு கடன் ஒப்பந்தம் ஒன்றில் கையெழுத்திட்டுள்ளன.

தேசியச் செய்திகள்

வாகனச் சந்தையில் இந்தியா 4வது இடம்

- ❖ இந்தியா, வாகனச் சந்தையில் 4.5 சதவிகித வளர்ச்சியுடன் நான்காவது இடத்திற்கு முன்னேறியுள்ளது. இது சென்ற ஆண்டில் ஜெர்மனியின் வாகனச் சந்தை 2.8 சதவிகிதத்தில் 3.8 மில்லியன் வாகன விற்பனையோடு வளர்ச்சி அடைந்ததைக் காட்டிலும் அதிகமாகும்.



- ❖ இந்திய வாகன உற்பத்தியாளர்கள் சங்கம் வெளியிட்டுள்ள தரவுகளின் படி, டிசம்பரில் விற்பனையான புதிய வாகனங்களின் எண்ணிக்கை 14 சதவிகித



வளர்ச்சியோடு 3, 22, 074 ஆகும்.

- ❖ முழு ஆண்டு அளவிலான விற்பனை புதிய உச்சத்தில் 4.01 மில்லியன் வாகனங்களின் விற்பனையோடு 10 சதவிகித வளர்ச்சியில் உயர்ந்துள்ளது.
- ❖ இந்தியா, வாகன உற்பத்தியில் அமெரிக்கா, சீனா மற்றும் ஜப்பான் ஆகிய நாடுகளுக்கு பின் வரிசையில் உள்ளது.
- ❖ மாருதி சுஜீகி இந்திய நிறுவனம் 80 சதவிகித சந்தைப் பங்களிப்போடு பயணிகள் வாகன உற்பத்தியில் தனது முன்னிலையை உறுதிப்படுத்தியுள்ளது.
- ❖ ஐஎச்எஸ் மார்கிட் (IHS-Markit) கொடுத்த தகவல்களின் படி 2010ம் ஆண்டுக்குப் பிறகு முதன் முறையாக வளரும் நாடுகள் ஒட்டு மொத்த உற்பத்தியில் பாதிமை உற்பத்தி செய்கின்றன. 2009ம் ஆண்டில் இருந்து சீனா உலகின் மிகப்பெரியச் சந்தையாக விளங்கி வருகிறது.
- ❖ இந்தியா சமீப ஆண்டுகளாக சிறந்த பங்களிப்பை ஆற்றி வருகிறது. இதன் வாகனச் சந்தை கடந்த பத்தாண்டில் இரட்டிப்பாகியுள்ளது.
- ❖ உலக வங்கியின் தரவுகள், தனிநபர் வருமான அடிப்படையில் 2007 முதல் 2016 ஆம் ஆண்டு வரையில் 70 சதவிகித வளர்ச்சியில் 1700 டாலர்கள் என்ற அளவிற்கு வளர்ந்துள்ளதைக் காட்டுகிறது.

அமெரிக்க - இந்தியக் கடற்படைப் பயிற்சி

- ❖ இந்தியக் கடற்படையின் தல்வார் வகையைச் சேர்ந்த போர்க்கப்பலான ஐ.என்.எஸ். தர்காஷ் அமெரிக்கக் கடற்படையின் தியோடர் ரூஸ்வெல்ட் தாக்குதல் வகைக் கப்பலோடு இணைந்து வரவேற்பு மற்றும் பயிற்சி என்ற பெயரிலான கடற்படைப் பயிற்சியில் ஈடுபட்டுள்ளது.
- ❖ அமெரிக்கக் கப்பலான தியோடர் ரூஸ்வெல்ட் தற்போது அரேபிய வளைகுடாப் பகுதியில் இஸ்லாமிய அரசு (Islamic State) எனும் குழுவினருக்கு எதிரான நடவடிக்கைகளில் ஈடுபட்டுள்ளது.
- ❖ இந்தப் பயிற்சியின் ஒரு பகுதியாக, அமெரிக்க வானூர்திக் கப்பல் தியோடர் ரூஸ்வெல்ட், அமெரிக்க ஏவுகணை அழிப்புக் கப்பலான பிரேபல் ஆகியவற்றுடன் ஐ.என்.எஸ் தர்காஷ் பயிற்சி மேற்கொண்டது.

இந்தியா மற்றும் ஜாம்பியாவிற்கு இடையே புரிந்துணர்வு ஒப்பந்தம்

- ❖ நீதித்துறை ஒத்துழைப்பில் இந்தியா மற்றும் ஜாம்பியாவிற்கு இடையே புரிந்துணர்வு ஒப்பந்தம் ஒன்றைக் கையெழுத்திட மத்திய அமைச்சரவை ஒப்புதல் அளித்துள்ளது.
- ❖ சமீபத்திய வருடங்களில், இந்தியா மற்றும் ஜாம்பியாவிற்கு இடையேயான சமூக, கலாச்சார மற்றும் வர்த்தகத் தொடர்புகள் நம்பிக்கையளிக்கும் வகையில் வளர்ந்து வருகின்றன.
- ❖ நீதித்துறை சம்பந்தமான விஷயங்களில் புரிந்துணர்வு ஒப்பந்தம் கையெழுத்திடுவது இரு நாட்டுக்கும் இடையே நட்புறவை அதிகரிப்பதோடு, நீதித்துறை சீர்திருத்தங்களில் புதிய பரிணாமங்களை ஏற்படுத்தும்.

இந்தியா மற்றும் கனடாவிற்கு இடையே அறிவுசார் சொத்துரிமை தொடர்பான புரிந்துணர்வு ஒப்பந்தம்

- ❖ அறிவுசார் சொத்துரிமை தொடர்பான விஷயங்களில் இருதரப்பு ஒத்துழைப்பை ஏற்படுத்த இந்தியா மற்றும் கனடாவிற்கு இடையேயான புரிந்துணர்வு ஒப்பந்தத்திற்கு மத்திய அமைச்சரவை ஒப்புதல் அளித்துள்ளது.
- ❖ கடந்த பிப்ரவரி 2018-ல் புரிந்துணர்வு ஒப்பந்தம் கையெழுத்திடப்பட்டது. இந்த ஒப்பந்தம் இரு தரப்பிலும் புத்தாக்கம், புதுமை மற்றும் பொருளாதார வளர்ச்சி ஆகியவற்றை மேம்படுத்திட வழிவகை செய்கிறது.
- ❖ இந்த ஒப்பந்தம் இரு நாடுகளிலும் உள்ள அரசு, வியாபார மற்றும் கல்வி நிறுவனங்களில் அறிவுசார் சொத்துரிமைப் பற்றிய விழிப்புணர்வை அதிகரிப்பது தொடர்பான சிறந்த பயிற்சி முறைகள், அனுபவங்கள் மற்றும் தொழில்நுட்ப அறிவு ஆகியவற்றைப் பகிர்ந்து கொள்ள உதவும்.

சர்வதேசச் செய்திகள்

ஐக்கிய நாடுகளின் அரசியல் விவகாரங்களுக்கான தலைமைப் பதவி - முதல் பெண்மணி

- ❖ உலக அமைப்புகளில் உயர்ந்தபட்ச செல்வாக்கு கொண்ட பதவிகளில் ஒன்றான ஐக்கிய நாடுகள் சபையின் அரசியல் விவகாரங்களுக்கான தலைமைப் பதவியில் முதல் பெண்மணியாக நியமிக்கப்பட அமெரிக்காவின் நீண்டநாள் வெளிநாட்டுத் தூதரான ரோஸ்மேரி டி கார்லோ தேர்ந்தெடுக்கப்பட்டுள்ளார்.



- ❖ உலகம் முழுவதும் ஏற்படும் சச்சரவுகளைத் தீர்க்க பாடுபடும் ஐக்கிய நாடுகள் சபையின் அரசியல் விவகாரங்களுக்கான சபையில் கீழ் மட்டச் செயலாளராக 2012ம் ஆண்டில் இருந்து பதவி வகிக்கும் மற்றொரு அமெரிக்கரான ஜெப்ரி பெல்ட்மேன்



என்பவரைத் தொடர்ந்து டி கார்லோ இந்தப் பதவியில் அமர உள்ளார்.

- ❖ இந்த நியமனம் உலக அமைப்புகளின் வரலாற்றில் முதல் முறையாக ஒரு பெண்மணி தலைமைப் பதவிக்கு நியமிக்கப்படுவதைக் குறிக்கின்றது.

பொருளாதாரச் செய்திகள்

குரு கோவிந்த் சிங்கின் 350வது பிறந்த நாள் விழா - நாணயங்கள் வெளியீடு

- ❖ பத்தாவது மற்றும் கடைசி சீக்கிய குருவான குரு கோவிந்த் சிங்கின் 350வது பிறந்த தின விழாவை சிறப்பிப்பதற்காக இந்திய ரிசர்வ் வங்கி 350 ரூபாய் மதிப்பிலான நாணயம் ஒன்றை வெளியிட உள்ளது.
- ❖ 35 கிராம் எடை கொண்ட இந்த நாணயம், 50 சதவிகிதம் வெள்ளியையும், 40 சதவிகிதம் தாமிரத்தையும், 5 சதவிகிதம் நிக்கலையும், 5 சதவிகிதம் துத்தநாகத்தையும் கொண்டிருக்கும்.
- ❖ இந்த நாணயம் மையப் பகுதியில் சிங்க உருவம் கொண்ட அசோகரது தூணையும் அதன் கீழ் சத்திய மேவ ஜயதே என்ற வார்த்தையையும் கொண்டதாக இருக்கும்.
- ❖ நாணயத்தின் இடது புறத்தில் பாரத் என்ற வார்த்தை தேவநாகரி எழுத்திலும் வலதுபுறத்தில் இந்தியா என்ற வார்த்தை ஆங்கில மொழி எழுத்திலும் அச்சிடப்பட்டு இருக்கும்.
- ❖ நாணயத்தின் ஓரப் பகுதியில் இடது மற்றும் வலது புறங்களில், சர்வதேச எண்கள் வடிவத்தில் முறையே 1666 மற்றும் 2016 என்ற வருடங்கள் அச்சிடப்பட்டு இருக்கும். குரு கோவிந்த் சிங் டிசம்பர் 22, 1666ம் ஆண்டு பிறந்த பத்தாவது மற்றும் கடைசி சீக்கிய குரு ஆவார்.

ஐசிஐசிஐ வங்கி மீதான அபராதம் - இந்திய ரிசர்வ் வங்கி

- ❖ இந்திய ரிசர்வ் வங்கி, அதனால் அளிக்கப்பட்ட நெறி முறைகளுக்கு இணக்கம் காட்டவில்லையென்று ஐசிஐசிஐ வங்கியின் மீது ரூபாய் 58.9 கோடி அளவிற்கு அபராதம் விதித்துள்ளது.
- ❖ 1949ம் ஆண்டின் வங்கி ஒழுங்குமுறைச் சட்டத்தின் விதிமுறைகளின் கீழ் இந்திய ரிசர்வ் வங்கியிடம் ஒப்படைக்கப்பட்ட அதிகாரங்கள் படி இந்த அபராதம் விதிக்கப்பட்டு உள்ளது.
- ❖ முதிர்ச்சி காலத்திற்காக வைக்கப்பட்டிருந்த அரசுப் பத்திரங்களை தொடர்ச்சியாக விற்பனை செய்தமைக்காக ரிசர்வ் வங்கி ஐசிஐசிஐ வங்கியின் மீது அபராதம் விதித்துள்ளது.
- ❖ ஒரே சம்பவத்தின் மீது அதிகபட்சமான அபராதத் தொகை இந்திய ரிசர்வ் வங்கியால் விதிக்கப்படுவது இதுவே முதன் முறையாகும்.

ரிசர்வ் வங்கியின் விதிமுறைகள்

- ❖ ரிசர்வ் வங்கியின் விதிமுறைகள் படி வங்கிகள் தங்களிடம் உள்ள முதலீடுகளை மூன்று வகையாகப் பிரித்தல் வேண்டும். அவை வர்த்தகத்திற்கென உள்ளவை, விற்பனைக்கென உள்ளவை, முதிர்ச்சிக்கென உள்ளவை.



- ❖ வங்கிகளால் முதிர்வுக் காலம் வரை வைத்திருக்க வேண்டும் என்ற எண்ணத்துடன் வாங்கப்படும் பத்திரங்கள் முதிர்வுக்காக வைத்திருக்கப்படும் பத்திரங்கள் எனப் பொருள்படும்.
- ❖ ஒரு வேளை முதிர்வுக்காக வைக்கப்பட்டுள்ள முதலீடுகளில் இருந்து 5 சதவிகிதத்திற்கு மேலாக முதிர்வுப் பத்திரங்களின் விற்பனை இருப்பின், வங்கிகள் அவற்றை தணிக்கை செய்யப்பட்ட வருடாந்திர நிதிநிலை அறிக்கையில் குறிப்பிட வேண்டும்.

இந்தியாவின் பங்களிப்பு அதிகரிப்பு

- ❖ கிழக்கின் அருகே உள்ள பாலஸ்தீன அகதிகளுக்கான ஐக்கிய நாடுகள் சபையின் நிவாரண மற்றும் பணிகள் முகமையின் (United Nations Relief and Works Agency for Palestine Refugees in the Near East - UNRWA) உடனடி வேண்டுகோளுக்குப் பதில் தரும் விதத்தில் இந்திய அரசு தனது வருடாந்திரப் பங்களிப்பை 2018-19ம் ஆண்டில் இருந்து மூன்று வருடங்களுக்கு 1.25 மில்லியன் அமெரிக்க டாலர் என்ற அளவிலிருந்து 5 மில்லியன் அமெரிக்க டாலர் என்ற அளவிற்கு அதிகரித்துள்ளது.
- ❖ இந்தியா தனது UNRWA என்ற அமைப்பிற்கான வருடாந்திரப் பங்களிப்பை கணிசமாக உயர்த்துவது பற்றிய அறிவிப்பை ரோமில் நடைபெற்ற சிறப்பு அமைச்சரவைக் கூட்டத்தில் அறிவித்தது.
- ❖ உலகம் முழுவதும் உள்ள பாலஸ்தீன அகதிகளுக்கு, மதிப்புமிக்க பொது சேவைகளை (Valuable Public Services) வழங்குவதில் தொடர்ந்து ஈடுபட்டு வரும் UNRWA நிறுவனம் தனது நடவடிக்கைகளுக்காக முன்னெப்போதும் இல்லாத அளவில் நிலவி வரும் அதிக பட்ச நிதி நெருக்கடிகளை சந்தித்து வரும் வேளையில் இந்த அதிகரிப்பு ஏற்படுத்தப்பட்டுள்ளது.

பிரபலமானவர்கள், விருதுகள் மற்றும் நிகழ்வுகள்

போர்ப்ஸ் 30 வயதுக்கு உட்பட்ட 30 ஆசியர் 2018 பட்டியல்

- ❖ போர்ப்ஸ் தனது மூன்றாவது வருடாந்திரப் பட்டியலான 30 வயதுக்கு உட்பட்ட 30 ஆசியர் என்ற வரிசையை வெளியிட்டுள்ளது. இதில் குறிப்பிடப்பட்டுள்ள அனைவரும் 30 வயதுக்கு உட்பட்டவராவர். இவர்கள் அனைவரும் இளம் புரட்சியாளர்கள், புதுமையாளர்கள் மற்றும் தொழில்முனைவோர்கள் ஆவர். இவர்கள் அனைவரும் அடுத்த தலைமுறைக்காக புதிய விதிகளை மறுதிருத்தம் செய்பவர்களாகவும், வழக்கமான விதியை எதிர்ப்பவர்களாகவும் உள்ளனர்.
- ❖ புரட்சி மற்றும் புதுமை என்ற கருத்துரு கொண்ட இவ்வருடப் பட்டியல் 300 தொலைநோக்காளர்களையும், புரட்சியாளர்களையும் கொண்டுள்ளது.
- ❖ தங்கள் வாழ்க்கையில் முதல் முறையாக பாலிவுட் நடிகையும் தயாரிப்பாளருமான அனுஷ்கா சர்மா மற்றும் பேட்மின்டன் வீராங்கனை P.V. சிந்து இருவரும் போர்ப்ஸின் 30 வயதுக்கு உட்பட்ட 30 ஆசியர் என்ற இவ்வருடத்திற்கான பட்டியலில் இடம் பெற்றுள்ளனர்.
- ❖ இந்த பட்டியலின் பொழுதுபோக்கு மற்றும் விளையாட்டுத்துறைப் பிரிவில், கிரிக்கெட் வீரர் ஸ்மிருதி மந்தானா, தேசிய போலோ அணித்தலைவர் பத்மநாப் சிங்



உட்பட நான்கு இந்தியர்கள் இடம் பெற்றுள்ளனர்.

- ❖ இந்தப் பிராந்தியத்தில், இந்தியா 65 பங்களிப்பாளர்களோடு முதல் இடத்திலும், சீனா 59 பங்களிப்பாளர்களோடு இரண்டாவது இடத்திலும் ஆஸ்திரேலியா 35 பங்களிப்பாளர்களோடு மூன்றாவது இடத்திலும் உள்ளன.



- ❖ குறிப்பாக, வடகொரியா, பிஜி, அஜர்பைஜான் மற்றும் கஜகஸ்தான் ஆகிய நாடுகளில் இருந்து முதல் முறையாக பங்களிப்பாளர்கள் இடம் பெற்றுள்ளனர்.
